

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-05-2025

Morning: 7.45 TO 7.55

Day : MONDAY

National News

આકાશવાણી સમાચાર કરન મકવાણા વાંચે છે.

- 1) પ્રધાનમંત્રી નરેદ્ર મોદી આજથી બે દિવસ ગુજરાતના પ્રવાસ દરમિયાન 82 હજાર કરોડ કરતાં વધુના વિકાસ કાર્યોની ભેટ આપશે
- 2) ઓપરેશન સિંદૂર અંતર્ગત સર્વપક્ષિય પ્રતિનિધિ મંડળો દ્વારા વિવિધ દેશોના અગ્રણીઓ સમક્ષ આતંકવાદ સામેના ભારતના શૂન્ય સહિષ્ણુતા અભિગમની મજબૂત રજૂઆત કરી
- 3) ઓપરેશન સિંદૂર દરમિયાન ભારતે કરેલી સ્ટ્રાઇકને કારણે પાકિસ્તાનના રાવલપિંડી સ્થિત એરબેઝ નૂર ખાનને વ્યાપક નુકસાન થયું હોવાના વધુ પુરાવા મળ્યા
- 4) કેરળ, દક્ષિણ આંતરિક કર્ણાટક, તમિલનાડુ અને પુડુચેરીમાં ભારે વરસાદની આગાહી
- 5) આઇપીએલમાં સનરાઇઝર્સ હૈદરાબાદે કોલકતા નાઇટ રાઇડર્સને હરાવ્યું

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

(સમાચારને અંતે - આકાશવાણી પરથી સમાચાર પૂરા થયા)

PM GUJARAT VISIT-1

પ્રધાનમંત્રી નરેન્દ્ર મોદી આજથી બે દિવસ ગુજરાતના પ્રવાસે આવશે .. તેમના આ બે દિવસના પ્રવાસ દરમિયાન 82 હજાર 950 કરોડથી વધુના વિકાસ કાર્યોની ગુજરાતને ભેટ આપશે... તેઓ દાહોદમાં લોકોમોટિવ મેન્યુફેક્ચરિંગ પ્લાન્ટ રાષ્ટ્રને સમર્પિત કરશે.. કનેક્ટિવિટી વધારવા અને વિશ્વ કક્ષાના પ્રવાસ માળખાના નિર્માણ માટેની તેમની પ્રતિબદ્ધતાને અનુરૂપ, પ્રધાનમંત્રી દાહોદમાં ભારતીય રેલ્વેના લોકોમોટિવ મેન્યુફેક્ચરિંગ પ્લાન્ટનું ઉદ્ઘાટન કરશે. આ પ્લાન્ટ સ્થાનિક હેતુઓ અને નિકાસ માટે 9000 HPના ઇલેક્ટ્રિક લોકોમોટિવનું ઉત્પાદન કરશે

બાઇટ- અશ્વિની વૈષ્ણવ, કેન્દ્રીય રેલવે મંત્રી

દાહોદમાંથી પ્રધાનમંત્રી રેલ પ્રોજેક્ટ્સ અને ગુજરાત સરકારના વિવિધ પ્રોજેક્ટ્સનું લોકાર્પણ અને ખાતમૂહૂર્ત કરશે.. દાહોદથી પ્રધાનમંત્રી ભુજ જશે અને સાંજે ભુજ ખાતે 53,400 કરોડ રૂપિયાથી વધુના અનેક વિકાસ પ્રોજેક્ટ્સનો શિલાન્યાસ અને ઉદ્ઘાટન કરશે. તેઓ અહીં એક જાહેર સમારોહને પણ સંબોધિત કરશે.આ અંગે સાંભળીયે ભૂજના પ્રધાનમંત્રીના કાર્યક્રમનો વિગતવાર અહેવાલ .

વોઇસ કાસ્ટ – અશરફ નથવાણી

ભૂજથી તેઓ ગાંધીનગર ખાતે આવશે જ્યાં તેઓ રાજભવન ખાતે રાત્રી રોકાણ કરશે .. પ્રધાનમંત્રી ગાંધીનગર માં 27 મેના રોજ સવારે ગુજરાત શહેરી વિકાસ ગાથાના 20 વર્ષની ઉજવણીમાં ભાગ લેશે અને શહેરી વિકાસ વર્ષ 2025નો પ્રારંભ કરશે.

PM GUJARAT VISIT-2

મહાત્મા મંદિર ખાતે આયોજીત કાર્યક્રમમાં પ્રધાનમંત્રી ગાંધીનગરમાં શહેરી વિકાસ વર્ષ 2025, ગુજરાતની શહેરી વિકાસ યોજના અને રાજ્ય સ્વચ્છ હવા કાર્યક્રમનો પ્રારંભ કરશે. તેઓ શહેરી વિકાસ, આરોગ્ય અને પાણી પુરવઠા સંબંધિત અનેક પ્રોજેક્ટ્સનું ઉદ્ઘાટન અને શિલાન્યાસ પણ કરશે. તેઓ પીએમએવાય હેઠળ 22000થી વધુ રહેણાંક એકમો પણ સમર્પિત કરશે. તેઓ સ્વર્ણિમ જયંતિ મુખ્યમંત્રી શહેરી વિકાસ યોજના હેઠળ ગુજરાતની શહેરી સ્થાનિક સંસ્થાઓને રૂ 3300 કરોડનું ભંડોળ પણ જાહેર કરશે

.....

ALL PARTY DELEGATION

કોંગ્રેસના સાંસદ શશી થરૂરે કહ્યું છે કે પાકિસ્તાન દ્વારા સરહદ પારથી થતા આતંકવાદનો જડબાતોડ જવાબ આપવમાં આવશે.. શ્રી થરૂરે આ ટિપ્પણી અમેરિકાના ન્યુ યોર્કમાં ભારતીય-અમેરિકન સમુદાયના અગ્રણી સભ્યો અને અગ્રણી મીડિયા અને થિંક ટેન્કના પસંદગીના જૂથ સાથે આ વાર્તાલાપમાં કરી હતી.. શ્રી થરૂર અને પ્રતિનિધિમંડળના અન્ય સભ્યોએ ન્યુ યોર્કમાં 9/11 સ્મારકની મુલાકાત લીધી હતી અને મૃતકોને શ્રધ્ધાંજલી અર્પી હતી..

વિદેશ મંત્રી એસ જયશંકરે સર્વપક્ષીય પ્રતિનિધિમંડળો દ્વારા કરવામાં આવેલા પ્રયાસોની પ્રશંસા કરતાં સોશિયલ મીડિયા પોસ્ટમાં, કહ્યું હતું કે આતંકવાદ માટે શૂન્ય સહિષ્ણુતા જાહેર કરવામાં ભારત એક છે.

બહેરીનમાં, ભાજપના સાંસદ બૈજયંત જય પાંડાના નેતૃત્વમાં સર્વપક્ષીય પ્રતિનિધિમંડળે બહેરીનના નાયબ પ્રધાનમંત્રી શેખ ખાલિદ બિન અબ્દુલ્લા અલ ખલીફાને ભારત સામે સરહદ પાર આતંકવાદના પડકારો અને તેનો સામનો કરવા માટે નવી દિલ્હીના દૃઢ સંકલ્પ વિશે માહિતી આપી.

દક્ષિણ કોરિયામાં, જેડી(યુ)ના સાંસદ સંજય ઝાના નેતૃત્વમાં સર્વપક્ષીય પ્રતિનિધિમંડળે ભારતીય ડાયસ્પોરાના સભ્યો સાથે લશ્કરી અભિયાન ઓપરેશન સિંદૂર અંગેની સમજ આપી હતી. પ્રતિનિધિમંડળે આતંકવાદ સામે મોટી સરકારના વલણનો પુનરોચ્ચાર કર્યો હતો.. ટીમે ભૂતપૂર્વ વિદેશ મંત્રી ડૉ. યૂન યંગ-ક્વાન સહિત જાણીતા કોરિયન મહાનુભાવો સાથે પણ વાતચીત કરી.

એનસીપી સાંસદ સુપ્રિયા સુલેના નેતૃત્વમાં બહુપક્ષીય પ્રતિનિધિમંડળે દોહામાં કતાર શૂરા કાઉન્સિલના ડેપ્યુટી સ્પીકર ડૉ. હમદા અલ સુલૈતી અને અન્ય કતારી સાંસદો સાથે મુલાકાત કરી અને આતંકવાદ સામે ભારતનો મજબૂત સંદેશ પહોંચાડ્યો.

આ દરમિયાન, ડીએમકે સાંસદ કનિમોઝી કરુણાનિધિના નેતૃત્વમાં સર્વપક્ષીય પ્રતિનિધિમંડળ "ભારતનો સંદેશ દુનિયા સમક્ષ પહોંચાડવા માટે સ્લોવેનિયા પહોંચ્યું હતું.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો

.....

OPERATION SINDOOR REAL IMPACT

ભારતના 'ઓપરેશન સિંદૂર' ની સફળતાની વધુ વિગતો હવે ધીમે ધીમે જાહેર થઈ રહી છે.. તાજેતરની સેટેલાઈટ છબીઓ સૂચવે છે કે પાકિસ્તાનના વ્યૂહાત્મક રીતે મહત્વપૂર્ણ નૂર ખાન એરબેઝને ધાર્યા કરતાં વધુ નુકસાન થયું છે.. પાકિસ્તાનના ડ્રોન અને વીઆઈપી એર ફ્લીટ માટે એક મહત્વપૂર્ણ કેન્દ્ર એવું નૂર ખાન સેન્ટર પાકિસ્તાન વાયુસેનાનું મહત્વપૂર્ણ અંગ છે. રાવલપિંડીમાં આવેલા અને ઇસ્લામાબાદથી 25 કિલોમીટર દૂર એવા આ બેઝને વ્યાપક પણે નુકસાન થયું છે..

સોશિયલ મીડિયા પોસ્ટમાં, સંરક્ષણ વિશ્લેષક ડેમિયન સિમોને લખ્યું છે કે, પાકિસ્તાનના નૂર ખાન એરબેઝ પરની સ્ટ્રાઇકને કારણે એરબેઝનો સંકુલ તોડી પાડવામાં આવ્યો છે.. નવા સેટેલાઈટ વિઝ્યુઅલ શેર કરનાર ધ ઇન્ટેલ લેબ અનુસાર, ભારતે 8 થી 10 મે દરમિયાન રાવલપિંડીમાં સ્થિત એરબેઝ પર ઇન્ફ્રાસ્ટ્રક્ચર અને ગ્રાઉન્ડ સપોર્ટ સિસ્ટમ્સને લક્ષ્ય બનાવીને ચોકસાઈવાળા હુમલા કર્યા હતા.

.....

MP--VICE-PRESIDENT

ઉપરાષ્ટ્રપતિ જગદીપ ધનખડ આજે મધ્યપ્રદેશની એક દિવસની મુલાકાતે જશે. તેઓ નરસિંહપુરમાં ત્રણ દિવસીય કૃષિ ઉદ્યોગ સંમેલન 2025નું ઉદ્ઘાટન કરશે. અમારા સંવાદદાતા જણાવે છે કે રાજ્યપાલ મંગુભાઈ પટેલ, મુખ્યમંત્રી ડૉ. મોહન યાદવ આ સંમેલનમાં હાજર રહેશે. આ કાર્યક્રમનો ઉદ્દેશ્ય રાજ્યના કૃષિ-આધારિત અર્થતંત્રને પ્રક્રિયા અને મૂલ્યવર્ધન સાથે જોડીને રોકાણ વધારવાનો છે.

.....

AMIT SHAH - NAGPUR

કેન્દ્રીય ગૃહમંત્રી અમિત શાહ આજે સવારે નાગપુરના જામઠામાં નેશનલ કેન્સર ઇન્સ્ટિટ્યૂટ ખાતે 'સ્વસ્તી નિવાસ'નો શિલાન્યાસ કરશે. તેઓ બપોરે કમ્પતી બ્લોકમાં ચિયોલી ખાતે નેશનલ ફોરેન્સિક સાયન્સ યુનિવર્સિટી નાગપુર કેમ્પસનો શિલાન્યાસ પણ કરશે. શ્રી શાહ આજથી મહારાષ્ટ્રના ત્રણ દિવસના પ્રવાસે છે.

દરમિયાન, NFSU ના સ્થાપક વાઇસ ચાન્સેલર ડૉ. જે.એમ. વ્યાસે માહિતી આપી છે કે મહારાષ્ટ્રમાં NFSU ના નવા કેમ્પસની સ્થાપનાથી "કુશળ ફોરેન્સિક નિષ્ણાતો"નું એક જૂથ બનશે. નાગપુર કેમ્પસ NFSUનું 11મું અને મહારાષ્ટ્રનું પ્રથમ કેમ્પસ હશે. નાગપુર પછી, શ્રી શાહ આજે નાંદેડમાં વિવિધ કાર્યક્રમોમાં હાજરી આપશે. ગૃહમંત્રી આવતીકાલે વિવિધ કાર્યક્રમોમાં હાજરી આપવા માટે મુંબઈની મુલાકાત લેશે.

.....

jayant-cac-meeting

કૌશલ્ય વિકાસ અને ઉદ્યોગસાહસિકતા મંત્રાલય દ્વારા આજે નવી દિલ્હીના વિજ્ઞાન ભવનમાં સેન્ટ્રલ એપ્રેન્ટિસશીપ કાઉન્સિલની ૩૪મી બેઠક યોજાશે. આ બેઠકમાં એપ્રેન્ટિસશીપ તાલીમાર્થીઓ માટેની જોગવાઈ, સ્ટાઇપેન્ડ દરમાં વધારો તથા મહિલાઓ, દિવ્યાંગ અને પૂર્વોત્તરના તાલીમાર્થીઓને ટેકો આપવાના પગલાં સહિત મહત્વપૂર્ણ સુધારાઓની ચર્ચા કરવામાં આવશે.

બેઠક પૂર્વે કૌશલ્ય વિકાસ અને ઉદ્યોગસાહસિકતા મંત્રી જયંત ચૌધરી જણાવ્યું કે એપ્રેન્ટિસશીપનું ભવિષ્ય શિક્ષણ, ટેકનોલોજી અને તકો પર આધારિત છે.

.....

IMD-WEATHER

હવામાન વિભાગે આજે કેરળમાં ૧૧ જિલ્લામાં વરસાદનું રેડ એલર્ટ જારી કર્યું છે. દરમિયાન, ગઈકાલે કેરળના અનેક જિલ્લાઓમાં ભારે વરસાદ વરસ્યો હતો. બીજી તરફ દક્ષિણ આંતરિક કર્ણાટક, તમિલનાડુ અને પુડુચેરીમાં પણ ભારે વરસાદની આગાહી કરી છે. આંદામાન અને નિકોબાર ટાપુઓ, કોંકણ, ગોવા અને મહારાષ્ટ્રમાં પણ આજે વરસાદની શક્યતા છે. આગામી 2-3 દિવસ દરમિયાન દિલ્હી, આંધ્રપ્રદેશ, ગુજરાત, હરિયાણા, ચંદીગઢ, હિમાચલ પ્રદેશ, ઝારખંડ, પંજાબ અને રાજસ્થાનમાં ભારે પવન સાથે વાવાઝોડાની શક્યતા છે. રાજસ્થાનમાં ગરમીનું મોજું ફરી વળવાની અને ધૂળની ડમરી ઊડવાની શક્યતા છે.

.....

MALDIVES FM VISIT

માલદીવના વિદેશ મંત્રી ડૉ. અબ્દુલ્લા ખલીલ ગઈકાલે ભારતની ત્રણ દિવસની મુલાકાતે નવી દિલ્હી પહોંચ્યા હતા. જાન્યુઆરી અને માર્ચમાં અગાઉની મુલાકાતો પછી, વિદેશ મંત્રી ડૉ. ખલીલની આ વર્ષે ભારતની આ ત્રીજી મુલાકાત હશે.

આજે, ડૉ. ખલીલ વ્યાપક આર્થિક અને દરિયાઈ સુરક્ષા ભાગીદારીની કામગીરીની પ્રગતિનું નિરીક્ષણ કરશે. ગયા વર્ષે ઓક્ટોબરમાં માલદીવના રાષ્ટ્રપતિ ડૉ. મોહમ્મદ મુઇઝુની ભારતની મુલાકાત દરમિયાન બંને દેશો દ્વારા વિઝન દસ્તાવેજ તૈયાર કરવામાં આવ્યો હતો અને તેના અમલીકરણ માટેની સંમતિ સધાઈ હતી.

આ મુલાકાત દરમિયાન, વિદેશ મંત્રી ડૉ. ખલીલ વિદેશ મંત્રી ડૉ. એસ. જયશંકર સાથે દ્વિપક્ષીય ચર્ચા પણ કરશે.

.....
પુલ, હર્ષલ પંડ્યા, JAYESH G.

IPL CRICKET

IPL T20 ક્રિકેટમાં, સનરાઇઝર્સ હૈદરાબાદે ગઈકાલે રાત્રે દિલ્હીના અરુણ જેટલી સ્ટેડિયમ ખાતે કોલકાતા નાઈટ રાઈડર્સને 110 રનથી હરાવ્યું. સનરાઇઝર્સ હૈદરાબાદ દ્વારા આપવામાં આવેલા 279 રનના વિશાળ લક્ષ્યનો પીછો કરતા, કોલકાતા નાઈટ રાઈડર્સ 8 બોલ બાકી હતા ત્યારે 168 રનમાં ઓલઆઉટ થઈ ગયું. કોલકાતા નાઈટ રાઈડર્સ માટે, મનીષ પાંડેએ સૌથી વધુ 37 રન બનાવ્યા. સનરાઇઝર્સ હૈદરાબાદ માટે, જયદેવ ઉનડકટ, એશાન મલિંગા અને હર્ષ દુબેએ 3-3 વિકેટ લીધી.

આ પહેલા, પ્રથમ બેટિંગ કરવાનો નિર્ણય લેતા, સનરાઇઝર્સ હૈદરાબાદે નિર્ધારિત 20 ઓવરમાં 3 વિકેટે 278 રન બનાવ્યા. સનરાઇઝર્સ હૈદરાબાદ માટે હેનરિક ક્લાસેન અણનમ 105 રન સાથે ટોપ સ્કોરર રહ્યો. ટ્રેવિસ હેડે પણ 76 રનનું યોગદાન આપ્યું. કોલકાતા નાઈટ રાઈડર માટે સુનીલ નરેને 2 વિકેટ ઝડપી. ક્લાસેનને પ્લેયર ઓફ ધ મેચ જાહેર કરવામાં આવ્યો.

આ પહેલા અન્ય એક મેચમાં, ચેન્નાઈ સુપર કિંગ્સે ગુજરાત ટાઇટન્સને 83 રનથી હરાવ્યું હતું.

.....

અને હવે આજના અખબારોનાં મુખ્ય સમાચાર રજૂ કરે છે હર્ષલ પંડ્યા

તમામ ખબારોએ ભારત વિશ્વની ચોથી અર્થ વ્યવસ્થા બની તેના સમાચાર જોવા મળી રહ્યાં છે

સંદેશ દૈનિકે લખ્યું છે કે ભારત જાપાનને પછાડીને વિશ્વની ચોથી સૌથી મોટી ઇકોનોમી બની

ફૂલછાબન હેડલાઇન છેકે દુનિયાનો ડંકો... ભારત સૌથ સૌથી મોટી અર્થ વ્યવસ્થા બની

ગુજરાત સમાચારે લખ્યું છે કે ભારત વિશ્વનું સૌથી મોટું અર્થતંત્ર જાપાન પાછળ

ચાર ટ્રિલિયન ડોલરને પાર ભારત વિશ્વનું ચોથું મોટું અર્થતંત્ર બન્યું આ ઉપરાંત રશિયાનો યુક્રેન પર સૌથી મોટો હુમલો, મુંબઈ નજીકથી મધરિયામાં ઓઇલ અને ગે નો નવો વિપુલ ભંડાર મળ્યો

રાજ્ય અને સ્થાનિક સમાચારમાં પ્રધાનમંત્રી નરેન્દ્ર મોદીનો બે દિવસનો ગુજરાત પ્રવાસ, રાજ્યમાં વાવાઝઓડા સાથે વરસાદને કારણે વ્યાપક નુકસાન કડી અને વિસાવદરની પેટાચૂંટણીના સમાચાર જોવા મળી રહ્યાં છે.

જ્યારે સ્પોર્ટ્સ પેજ ઉપર અમદાવાદમાં આઇપીએલની મેચમાં ગુજરાત ટાઇટન્સનો ચેન્નાઇ સામે પરાજય અને સનરાઇઝર્સ હૈદરાબાદે કોલકતાને હરાવ્યું તેના સમાચાર પણ વાંચવા મળી રહ્યાં છે.

.....